

प्रति,

1. मुख्य चिकित्सा एवं स्वास्थ्य अधिकारी,
जिला- उज्जैन, जबलपुर, खरगौन, धार, रायसेन, मंदसौर, खण्डवा, बुरहानपुर, होशंगाबाद, देवास, बड़वानी, मुरैना, रतलाम, विदिशा, आगर, ग्वालियर, शाजापुर तथा छिन्दवाड़ा म.प्र।
2. सिविल सर्जन सह मुख्य अस्पताल अधीक्षक,
जिला- उज्जैन, जबलपुर, खरगौन, धार, रायसेन, मंदसौर, खण्डवा, बुरहानपुर, होशंगाबाद, देवास, बड़वानी, मुरैना, रतलाम, विदिशा, आगर, ग्वालियर, शाजापुर तथा छिन्दवाड़ा म.प्र।

विषय:- कोविड-19 के प्रबंधन संबंधी चिरायु अस्पताल, भोपाल में हैन्डस ऑन प्रशिक्षण हेतु डी.सी.एच के रूप में मनोनीत जिला अस्पतालों के चिकित्सक, स्टाफ नर्स, वॉर्ड बॉय तथा सफाई कर्मियों के 7 दिवसीय आवासीय प्रशिक्षण बावत्।

विषयांतर्गत लेख है कि प्रदेश में कोविड-19 के जन स्वास्थ्य आपदा को दृष्टिगत रखते हुए जिला अस्पतालों के अधिकारी/कर्मचारियों का प्रशिक्षण कोविड-19 प्रबंधन के विभिन्न महत्वपूर्ण पहलू पर किया जाना आवश्यक है। इस संबंध में अधिकांश जिला अस्पतालों को डी.सी.एच.सी के रूप में चिन्हांकित कर वेन्टीलेटर जैसे उन्नत उपकरणों से लैस करने की योजना है। अतः कोविड-19 का क्लीनिकल प्रबंधन, सैम्पलिंग, क्रिटीकल रोगी व कोमॉर्बिडिटी का उपचार, संक्रमण नियंत्रण, गर्भवती तथा बच्चों का उपचार, लॉन्ट्री, बायोमेडिकल वेस्ट प्रबंधन, स्वास्थ्य सेवा प्रदाताओं की व्यक्तिगत सुरक्षा, मानसिक स्वास्थ्य आदि विषयों पर ऑन साईट वास्तविक प्रशिक्षण की व्यवस्था चिरायु अस्पताल, भोपाल में चरणबद्ध रूप से की जा रही है।

निर्देशित किया जाता है कि:-


- उपरोक्त प्रशिक्षण हेतु जिला अस्पतालों से 2 चिकित्सक (निश्चेतन विशेषज्ञ/निश्चेतना पी.जी.एम.ओ अथवा मेडिकल ऑफिसर) का नामांकन किया जाना है, जिन्हें कोविड-19 संबंधी क्लीनिकल प्रबंधन, ऑक्सीजन थेरेपी, वेन्टीलेटरी मेनेजमेन्ट विषयों पर प्रायोगिक प्रशिक्षण दिया जायेगा।
- साथ ही जिला अस्पताल स्थित कोविड-19 वॉर्ड हेतु चयनित 2-2 स्टाफ नर्स, वॉर्ड बॉय तथा सफाई कर्मी को भी प्रशिक्षित किया जाना है। इस प्रकार 1 जिले से कुल 8 अधिकारी/कर्मचारियों को प्रशिक्षण हेतु नामांकित किया जाये।
- प्रशिक्षण सारणी निम्नानुसार रहेगी:-

क्र.	जिला	प्रशिक्षणार्थी	प्रशिक्षण दिनांक
1	उज्जैन, जबलपुर, खरगौन	• 2 चिकित्सक	12-18 मई 2020
2.	धार, रायसेन, मंदसौर	• 2 स्टाफ नर्स	19-25 मई 2020
3.	खण्डवा, बुरहानपुर, होशंगाबाद	• 2 वॉर्ड बॉय	26 मई -1 जून 2020
4.	देवास, बड़वानी, मुरैना	• 2 सफाई कर्मी	2-9 जून 2020
5.	रतलाम, विदिशा, आगर		10-16 जून 2020
6.	ग्वालियर, शाजापुर, छिन्दवाड़ा		17-23 जून 2020

- प्रशिक्षणार्थियों की रहने व भोजन की सम्पूर्ण व्यवस्था चिरायु अस्पताल, भोपाल के प्रबंधन द्वारा किया जायेगा। भोजन हेतु प्रत्येक प्रतिभागी के मान से राशि रु. 600/- का भुगतान चिरायु अस्पताल, भोपाल को किया जाये।
- प्रशिक्षणार्थियों को चिरायु अस्पताल, भोपाल तक पहुँचाने एवं प्रशिक्षण उपरान्त लाने हेतु वाहन व्यवस्था मुख्य चिकित्सा एवं स्वास्थ्य अधिकारी द्वारा सुनिश्चित की जाये। इस हेतु उपयोग में लिए गए टैक्सी में अधिकतम 2 प्रतिभागियों को सोशल डिस्टेंसिंग का पालन करते हुए बिठाया जाये।
- प्रत्येक जिले से 8 प्रतिभागी के परिवहन हेतु एकमुश्त राशि 10,000/- की स्वीकृति दी जाती है।
- तदानुसार प्रतिभागियों के भोजन एवं परिवहन हेतु कुल राशि रु. 43,600/- प्रति जिले के मान से राज्य बजट में प्रशिक्षण मद में उपलब्ध राशि से व्यय करने की अनुमति दी जाती है।

दर्शाये तादिका अनुसार प्रतिभागियों को नामांकित कर अनिवार्य रूप से कार्यमुक्त करें। गर्भवती अधिकारियों/कर्मचारियों का नामांकन नहीं किया जाये।

- उपरोक्त प्रशिक्षण के उपरान्त सभी नामांकित अधिकारी/कर्मचारियों को, घर पर होम क्वारंटाईन की सुविधा (शौचालय युक्त पृथक कमरा) उपलब्ध होने पर 14 दिवस हेतु होम क्वारंटाईन तथा सुविधा न होने पर संस्थागत क्वारंटाईन किया जाये।
- किसी भी अधिकारी/कर्मचारी को यदि क्वारंटाईन अवधि में ILI (बुखार, खांसी, सांस लेने में कठिनाई) SARI के लक्षण उत्पन्न होते हैं तो उनकी तत्काल कोविड जांच कराई जाये।
- समस्त नामांकित अधिकारी/कर्मचारियों के प्रशिक्षण स्थल में उपस्थिति हेतु जिले के सिविल सर्जन सह मुख्य अस्पताल अधीक्षक उत्तरदायी होंगे।



(फैज अहमद किदवाई)
स्वास्थ्य आयुक्त,
मध्यप्रदेश

पृ.क्रमांक/कोविड-19 नियंत्रण/प्रशिक्षण/2020/632

भोपाल, दिनांक 08/05/2020

प्रतिलिपि सूचनार्थ:-

1. अतिरिक्त मुख्य सचिव, लोक स्वास्थ्य एवं परिवार कल्याण विभाग, म.प्र शासन, वल्लभ भवन, भोपाल, म.प्र।
2. प्रमुख सचिव, लोक स्वास्थ्य एवं परिवार कल्याण विभाग, म.प्र शासन, वल्लभ भवन, भोपाल, म.प्र।
3. आयुक्त चिकित्सा शिक्षा, म.प्र।
4. मिशन संचालक, एन.एच.एम, म.प्र।
5. संयुक्त संचालक, प्रशिक्षण, संचालनालय स्वास्थ्य सेवायें, म.प्र।
6. समस्त संभागीय आयुक्त, म.प्र।
7. प्रभारी, कोविड-19 नियंत्रण कक्ष, संचालनालय स्वास्थ्य सेवायें, म.प्र।
8. संचालक, चिरायु अस्पताल, भोपाल, म.प्र।


स्वास्थ्य आयुक्त, 21/5
मध्यप्रदेश